

אַדרעס פֿונעם גראַנד-אַריענט דע פֿראַנס צו די פֿעלקער פֿון דער וועלט

דער גראַנד אַריענט דע פֿראַנס אַדרעסירט זיך פֿייערלעך צו די פֿעלקער פֿון דער וועלט כדי אויפֿ-
צוועקן זייער געוויסן.

דאָס אינטערנאַציאָנאַלע שטראָפֿגערעכט וועט קיין מאָל נישט קענען פֿאַרמיידן קיין
פֿעלקערמאָרד און קיין פֿאַרברעכן קעגן דער מענטשהייט.
דאָך האָלט מען אַז דאָס אינפֿירן אַן אַלוועלטלעכע יוסטיץ איז אַ שליסל־טריט צו אַן
אַלוועלטלעכן צוזאַמענלעבן, ווייל אַ דעמאָקראַטישע וועלט קען פֿונקציאָנירן נאָר אויב די דריי
מאָכטן, די געריכטעלעכע, די געזעצגעבערישע און די עקזעקוטיווע זענען ממש אָפּגעטיילט.
דער גראַנד אַריענט דע פֿראַנס לאָזט אַרויס די ווענדונג כדי מע זאָל בפּועל־ממש אינפֿירן אַן
אַלוועלטלעכע יוסטיץ וואָס וועט אַן ספֿך צופֿירן צו אַ וועלט־אַרדענונג אין וועלכער אַלע מענער
און פֿרויען וועלן האָבן די זעלביקע רעכט.

דער גראַנד אַריענט דע פֿראַנס אָפּעלירט אַז דאָס אינטערנאַציאָנאַלע שטראָפֿגערעכט זאָל ווערן
אויספֿירלעך אין צייט און אין רוים :

- דורך אַרענפֿירן אַן אָפּן אינצוגעבן אין געריכט, וואָס זאָל כאַראַקטעריזירן זײַן
אַלוועלטלעכקייט ; יעדער מענטש זאָל קענען אָנקומען צום געריכט, ווייל עס ליגט אין יעדן
מענטש די גאַנצע מענטשהייט,

- דורך פֿאַרשטאַרקן די אומפֿאַריאַרלעכקייט פֿון די דערמאָנטע פֿאַרברעכנס און דורכן אָפּשאַפֿן
די אויסנאַמען צו די רעטראַאַקטיווקייט־פֿללים ביי די מדינות וואָס האָבן אונטערגעשריבן דעם
רוים־סטאַטוט,

- דורך צונעמען ביי דער עקזעקוטיווער מאָכט - דער זיכערקייט־ראַט פֿון די פֿאַראייניקט־
טע פֿעלקער - די מעגלעכקייט אָפּצושטעלן די לעגאַלע פּראָצעדור קעגן דעם שולדיקן אין אַ
פֿעלקערמאָרד אָדער אין אַ פֿאַרברעכן קעגן דער מענטשהייט.
- דורך אָפּעלירן צו אַלע לענדער אַן אויסנאַם, די פֿאַראייניקטע שטאַטן, אינדיע, כינע און ישׁ-
ראל, זיי זאָלן באַשטעטיקן דעם רוים־סטאַטוט וואָס האָט אינגעפֿירט דאָס אינטערנאַציאָנאַלע
שטראָפֿגערעכט.

אַזוי אַרום וועט סוף־כל־סוף אינגעפֿירט ווערן אַן אינטערנאַציאָנאַלער רעכטצושטאַנד, אין
וועלכער די רעכט פֿון יעדן יחיד וועלן אָנערקענט ווערן אַנטקעגן דער מלוכה־מאָכט.
אַזוי אַרום וועט סוף־כל־סוף מעגלעך ווערן אַז די שולדיקע אין די דאָזיקע שווערסטע
פֿאַרברעכנס זאָלן נישט בלייבן אומבאַשטראָפֿט.

אַזוי אַרום וועט סוף־כל־סוף די אַלוועלטלעכע יוסטיץ קריגן אַ האַפֿט.

אַזוי אַרום וועט מען סוף־כל־סוף באַערן און אָפּגעבן כּבֿוד דעם אַנדענק פֿון אַלע קרבנות !

אַזוי אַרום וועט דאָס אָפּהיטן דעם אַנדענק פֿון די קרבנות פֿון פֿאַרברעכנס קעגן דער מענטשהייט
זײַן עפּעס מער ווי סתם אַ פֿליכט, און וועט קריגן אַ שלמותדיקן זינען.

פֿאַריז, דעם 21סטן מיי 2006,

דער אייבערמייסטער פֿון גראַנד אַריענט דע פֿראַנס